



Umalume uRhulani banoSingita basendleleni baya
esiThabathabeni seentolo.

USingita uhlole ngefesdere, ubukela abantu abadlulako.



“Nangikhulako ngifuna ukufana nodade lo oneenhluthu ezikulu ezilukiweko,” kucabanga uSingita.



“Ibhande likadade loya elide elibovu likhambisana nerogo lakhe eli-orentji,” kusacabanga uSingita.



“Unesikhwama esiphathwako esihle. Ngizibuka bona ufakeni esikhwameni sakhe esincani lesi,” kuzibuza uSingita.



“Angeze kwaba lula ukukhambisa msinya wembethe amanyathelo anesithende esiphakemeko lawa!” kucabanga uSingita.



Udade uyajama uqala iingwani.

“Ngifisa sengathi angathenga ingwani ehle esarulani esefesdereni le,” kucabanga uSingita.



Njengombana uMalume uThulani banoSingita nabadlulako,
umntazana ulungisa iinhluthu zakhe.

Isikhwama sakhe satjhelela ngaphasi komkhonwakhe sawa.



Kodwana ngaphambi kobana isikhwama sithinte phasi ehlabathini, udade lo waseqela msinya wasibamba!



Udade lo wamomotheka begodu amacici wakhe
bekarhanyazela emkhanyweni.



USingita naye wamomotheka.

Ikoloyi yakhamba, begodu akhange asambona kühle udade osesitayeleni lo.